

இலங்கை அரசின் கட்டுப்பாட்டிலுள்ள தமிழக மீனவர்கள் மற்றும் மீன்பிடிப் படகுகள் மற்றும் அவர்களது உடைமைகளை விரைவில் விடுவிக்க நடவடிக்கை எடுக்குமாறு கோரி, மாண்புமிகு ஒன்றிய வெளியுறவுத் துறை அமைச்சர் டாக்டர் எஸ். ஜெய்சங்கர் அவர்களுக்கு மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் கடிதம்

தமிழ்நாட்டைச் சேர்ந்த அப்பாவி மீனவர்கள் மீது இலங்கையைச் சேர்ந்த சிலரால் 17-2-2022 அன்றும், இலங்கைக் கடற்படையினரால் 18-2-2022 அன்றும் நடத்தப்பட்டுள்ள கொடூரமான தாக்குதல் சம்பவங்கள் குறித்து மாண்புமிகு ஒன்றிய வெளியுறவுத் துறை அமைச்சர் அவர்களின் கவனத்திற்குக் கொண்டு வந்து, இலங்கைக் காவலில் உள்ள 29 தமிழக மீனவர்கள் மற்றும் 82 மீன்பிடிப் படகுகளை அவர்களது உடைமைகளுடன் விடுவிக்க உடனடி நடவடிக்கை மேற்கொள்ளுமாறு கேட்டு மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் இன்று (23-2-2022) கடிதம் எழுதியுள்ளார்.

அக்கடிதத்தில், நாகப்பட்டினம் மாவட்டம், கோடியக்கரை கிராமத்தைச் சேர்ந்த நான்கு மீனவர்கள் 17-2-2022 அன்று பிற்பகல் 3.00 மணியளவில், கோடியக்கரை கடற்கரையிலிருந்து சுமார் 8 கடல் மைல் தொலைவில் தங்களது பைப்ரர் படகில் (பதிவு எண். IND-TN-06-MO-3195) மீன்பிடித்துக் கொண்டிருந்தபோது, இலங்கையைச் சேர்ந்த அடையாளம் தெரியாத சிலர் தாக்குதல் நடத்தி, தமிழக மீனவர்களுக்குச் சொந்தமான ஜி.பி.எஸ். கருவி, மீன்பிடிச் சாதனங்கள், எரிபொருள் மற்றும் இரண்டு மொபைல் போன்களைக் கொள்ளையடித்துச் சென்றுள்ளதாகவும், மற்றொரு சம்பவத்தில், இராமநாதபுரம் மாவட்டம், நம்புதாளை கிராமத்திலிருந்து மோட்டார் பொருத்தப்பட்ட

நாட்டுப்படகில் (பதிவு எண் IND-TN-09-MO-4917) மீன்பிடிக்கச் சென்ற ஆறு தமிழக மீனவர்கள், 18-2-2022 அன்று இலங்கைக் கடற்படையினரால் கைது செய்யப்பட்டு, இலங்கையின் யாழ்ப்பாணத்திலுள்ள மயிலாட்டிக்குக் கொண்டு செல்லப்பட்டுள்ளனர் என்றும் மாண்புமிகு தமிழ்நாடு முதலமைச்சர் அவர்கள் குறிப்பிட்டுள்ளார்.

இது தொடர்பாக ஒன்றிய வெளியுறவு அமைச்சகத்தால் இதுவரை மேற்கொள்ளப்பட்டுவரும் முயற்சிகளையும், ஆதரவையும் பாராட்டுகின்ற அதேவேளையில், இதுபோன்ற தாக்குதல் சம்பவங்கள் தடையின்றி தொடர்ந்து நடைபெற்று வருவதாகவும் தனது கடிதத்தில் மாண்புமிகு முதலமைச்சர் அவர்கள் தெரிவித்துள்ளார். கடந்த 30 நாட்களில் நடைபெற்ற நான்கு சம்பவங்களில் 7 மீன்பிடிப் படகுகள் சிறைபிடிக்கப்பட்டு, தமிழ்நாட்டைச் சார்ந்த 47 மீனவர்கள் இலங்கைக் கடற்படையினரால் கைது செய்யப்பட்டுள்ளனர் என்று தெரிவித்துள்ள மாண்புமிகு முதலமைச்சர் அவர்கள், இந்தச் சம்பவங்கள் நாகப்பட்டினம் கடற்கரைப் பகுதியில் உள்ள, பாக் வளைகுடா பகுதியில், பாரம்பரிய மீன்பிடித் தளங்களை நம்பியுள்ள ஒட்டுமொத்த மீனவ சமுதாயத்தினரிடையே அச்சத்தை ஏற்படுத்தியுள்ளது என்றும், மீனவர்கள்மீது இதுபோன்று தாக்குதல் நடத்துவதும், அவர்களது உடைமைகளை கொள்ளையடிப்பதும் சட்டத்திற்குப் புறம்பான செயல் மட்டுமல்லாது, மீனவர்களின் வாழ்வாதாரத்தைப் பறிப்பதாகவும் உள்ளது என்றும் தனது கடிதத்தில் சுட்டிக்காட்டியுள்ளார்.

நீண்டகாலமாக நிலுவையில் உள்ள இப்பிரச்சினைக்கு நிரந்தரத் தீர்வைக் காண்பதற்கும், எதிர்காலத்தில் இதுபோன்ற சம்பவங்களைத் தடுத்து நிறுத்துவதற்குமான வழிமுறைகளை ஏற்படுத்துவதற்கும், இரு நாடுகளுக்கும் இடையிலான இருதரப்புப் பேச்சுவார்த்தையைத் தொடங்குவதற்கும் ஏதுவாக, இப்பிரச்சினை குறித்து இலங்கை

அரசின் உயர்மட்ட அளவில் உள்ளவர்களின் கவனத்திற்குக் கொண்டு செல்லுமாறு கேட்டுக் கொண்டுள்ள மாண்புமிகு முதலமைச்சர் அவர்கள், இன்றுவரை இலங்கை அரசின் கட்டுப்பாட்டில் 29 மீனவர்களும், 82 மீன்பிடிப் படகுகளும் உள்ளதாக தனது கடிதத்தில் சுட்டிக்காட்டியுள்ளார்.

எனவே, இலங்கை வசமுள்ள தமிழக மீனவர்கள் மற்றும் மீன்பிடிப் படகுகள் மற்றும் அவர்களது உடைமைகளை விரைவில் விடுவிக்க மாண்புமிகு ஒன்றிய வெளியுறவுத் துறை அமைச்சர் அவர்கள் இவ்விவகாரத்தில் அவசரமாகத் தலையிட வேண்டுமென்று மாண்புமிகு தமிழ்நாடு முதலமைச்சர் திரு. மு.க. ஸ்டாலின் அவர்கள் தனது கடிதத்தில் கேட்டுக் கொண்டுள்ளார்.

-----

**Text of D.O. Letter dated 23-2-2022 of Hon'ble Chief Minister of Tamil Nadu to Hon'ble Union Minister of External Affairs Dr. S.Jaishankar requesting to take speedy action regarding attack on Fishermen of Tamil Nadu by Srilankan Nationals and Srilankan Navy**

I wish to draw your immediate attention to the outrageous incidents of attack on the innocent Tamil Nadu fishermen by some Sri Lankan Nationals on 17-2-2022 and arrest of fishermen by the Sri Lankan Navy on 18-2-2022.

On 17-2-2022, four fishermen from Kodiyakarai Village, Nagapattinam District had ventured out to fish in their FRP boat (bearing registration No IND-TN-06-MO-3195). They were intercepted by a group of unidentified Sri Lankan nationals around 3.00 pm, while they were 8Nm away from the Kodiyakarai coast.

In this attack, they were robbed of their GPS, fish catch, fuel and two mobile phones.

In yet another incident, six Tamil Nadu fishermen, from Nambuthalai village in Ramanathapuram District who were out fishing in their motorized country craft bearing registration No.IND-TN-09-MO-4917 were arrested by Sri Lankan Navy in the late hours of 18-2-2022 and taken to Mylatti, Jaffna, Sri Lanka.

While I appreciate the efforts and support extended by the Ministry of External Affairs in this regard so far, I am constrained to note that such incidents have continued unabated. There have been four such incidents of apprehension by the Sri Lankan Navy in the last 30 days in which 7 fishing boats and 47 fishermen from Tamil Nadu were apprehended. This creates fear among the entire fishing community who are dependent on their traditional fishing grounds in the Palk Bay area of Nagapattinam Coast. The physical attacks and robbing of fishing assets and the catch are totally against any law and deprive the fishermen of their livelihood.

Therefore, I request you to take up this issue with the Sri Lankan Government at the highest level to initiate bilateral talks between the two countries to find a permanent solution to this long pending vexatious issue and to put in place functional mechanisms to stop such incidents in future.

As on date, 29 fishermen and 82 fishing boats are still under the custody of Sri Lankan Government.

I therefore solicit your urgent intervention for the early release of the remaining fishermen from Tamil Nadu along with the fishing boats and their belongings which are under Sri Lankan custody.

-----

**Issued By: - DIPR, Secretariat, Chennai - 9.**